



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

TUESDAY, MARCH 7, 2023 / PHALGUNA 16, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૭મી માર્ચ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શિક્ષણ વિભાગના તારીખ: ૨૧મી સપ્ટેમ્બર, ૨૦૨૦ના સરકારી જાહેરનામા ક્રમાંક: જાએચ/એસએચ/૪૧/૨૦૨૦/પીવીએસ/૧૦૨૦૨૦/૪૭૧/એસ.નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION**Regarding****The Master of Planning Courses (Regulation of Admission and Payment of Fees) Rules, 2020.****માસ્ટર ઓફ પ્લાનિંગ અભ્યાસક્રમ (પ્રવેશ નિયમન અને ફીની ચુકવણી) નિયમો, ૨૦૨૦ સંબંધી****જાહેરનામું****શિક્ષણ વિભાગ**

સચિવાલય, ગાંધીનગર, ૨૧મી સપ્ટેમ્બર, ૨૦૨૦.

ગુજરાત વ્યાવસાયિક ટેકનિકલ શૈક્ષણિક કોલેજો અથવા સંસ્થાઓ (પ્રવેશ નિયમન અને ફી નિર્ધારણ) બાબત અધિનિયમ, ૨૦૦૭.

ક્રમાંક: જીએચ/એસએચ/૪૧/૨૦૨૦/પીવીએસ/૧૦૨૦૨૦/૪૭૧/એસ:- ગુજરાત વ્યાવસાયિક ટેકનિકલ શૈક્ષણિક કોલેજો અથવા સંસ્થાઓ (પ્રવેશ નિયમન અને ફી નિર્ધારણ) બાબત અધિનિયમ, ૨૦૦૭ (સન ૨૦૦૮ના ગુજરાતના ૨ જા)ની કલમ ૪ સાથે વાંચતા, કલમ ૨૦ની પેટા-કલમ (૧)થી મળેલી સત્તાની રૂએ, ગુજરાત સરકાર, આથી, માસ્ટર ઓફ પ્લાનિંગ અભ્યાસક્રમ-માં પ્રથમ વર્ષમાં પ્રવેશ અને ફીની ચુકવણીનું નિયમન કરવા માટે, નીચેના નિયમો કરે છે:-

૧. ટૂંકી સંજ્ઞા અને આરંભ.-

- (૧) આ નિયમો માસ્ટર ઓફ પ્લાનિંગ અભ્યાસક્રમ (પ્રવેશ નિયમન અને ફીની ચુકવણી) નિયમો, ૨૦૨૦ કહેવાશે.
- (૨) તે રાજપત્રમાં તેની પ્રસિદ્ધિની તારીખથી અમલમાં આવશે.

૨. વ્યાખ્યા.-

- (૧) આ નિયમોમાં, સંદર્ભથી અન્યથા અપેક્ષિત ન હોય, તો-
 - (ક) “અધિનિયમ” એટલે ગુજરાત વ્યાવસાયિક ટેકનિકલ શૈક્ષણિક કોલેજો અથવા સંસ્થાઓ (પ્રવેશ નિયમન અને ફી નિર્ધારણ) બાબત અધિનિયમ, ૨૦૦૭ (સન ૨૦૦૮નો ગુજરાતનો ૨ જો);
 - (ખ) “પ્રવેશ” એટલે માસ્ટર ઓફ પ્લાનિંગ અભ્યાસક્રમના પ્રથમ વર્ષમાં ઉમેદવારનો પ્રવેશ;
 - (ગ) “પ્રવેશ સમિતિ” એટલે અધિનિયમની કલમ ૪ હેઠળ રાજ્ય સરકારે રચેલી વ્યાવસાયિક અભ્યાસક્રમો માટેની પ્રવેશ સમિતિ;
 - (ઘ) “એઆઈસીટીઈ (AICTE)” એટલે ઓલ ઇન્ડિયા કાઉન્સિલ ફોર ટેકનિકલ એજ્યુકેશન અધિનિયમ, ૧૯૮૭ (સન ૧૯૮૭ના ૫૨ મા)ની કલમ ૩ હેઠળ રચાયેલું ઓલ ઇન્ડિયા કાઉન્સિલ ફોર ટેકનિકલ એજ્યુકેશન, એક વૈધાનિક મંડળ;
 - (ચ) “પરિશિષ્ટ” એટલે માસ્ટર ઓફ પ્લાનિંગ/ સ્પેશલાઈઝેશન (તજજ્ઞતા) અને પ્રવેશ માટેની પાત્રતા નિર્દિષ્ટ કરતું, આ નિયમોની સાથે જોડેલું પરિશિષ્ટ;
 - (છ) “સામાન્ય પ્રવેશ કસોટી (CET)” એટલે રાજ્યમાંની વ્યાવસાયિક શૈક્ષણિક કોલેજો અથવા સંસ્થાઓમાં માસ્ટર ઓફ પ્લાનિંગ અભ્યાસક્રમમાં પ્રવેશના હેતુ માટે, ઉમેદવારોની ગુણવત્તા નક્કી કરવા માટે, પ્રવેશ સમિતિ દ્વારા યોજાતી પ્રવેશ કસોટી;
 - (જ) “વિદેશી રાષ્ટ્રના (એફએન) વિદ્યાર્થી” નો અર્થ અધિનિયમની કલમ ૨ ના ખંડ (ઘઘ) માં તેનો જે અર્થ આપ્યો છે તે જ થશે;
 - (ઝ) “સહાય કેન્દ્રો” એટલે ઓફ-કેમ્પસ ઓન-લાઈન પ્રવેશ પ્રક્રિયા માટે ઉમેદવારોની સુગમતા માટે પ્રવેશ સમિતિએ જાહેર કરેલું કેન્દ્ર;
 - (ટ) “બિનનિવાસી ભારતીય બેઠકો” નો અર્થ અધિનિયમની કલમ ૨ ના ખંડ (ટ)માં તેનો જે અર્થ આપ્યો છે તે જ થશે;
 - (ઠ) “લાયકી પરીક્ષા” એટલે નીચેની પદવીઓ-
 - (૧) ભારતમાં કેન્દ્રીય અથવા રાજ્ય અધિનિયમથી સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી મેળવેલી, અથવા

(૨) યુનિવર્સિટી ગ્રાન્ટ્સ કમિશન અધિનિયમ, ૧૯૫૬ (સન ૧૯૫૬ના ૩જા)ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી કોઈપણ સંસ્થામાંથી મેળવેલી-

૧. બેચલર ઓફ આર્કિટેક્ચર, અથવા
૨. બેચલર ઓફ એન્જિનિયરીંગ / બેચલર ઓફ ટેકનોલોજી (સિવિલ એન્જિનિયરીંગ), અથવા
૩. બેચલર ઓફ પ્લાનિંગ, અથવા
૪. ભૂગોળ અથવા અર્થશાસ્ત્ર અથવા સમાજશાસ્ત્રમાં અનુસ્નાતક-ની પદવી;
અથવા
૫. સરકારે તે તરીકે માન્ય કરેલી તેને સમકક્ષ કોઈ અન્ય લાયકાત;

- (૬) “મંજૂર કરેલ પ્રવેશ” એટલે રજિસ્ટર કરતી અથવા વૈધાનિક મંડળ અને/અથવા માન્ય યુનિવર્સિટીએ મંજૂર કરેલ પ્રવેશ;
- (૬) “પ્રયોજિત(સ્પોન્સર્ડ) ઉમેદવાર” એટલે સરકારી એન્જિનિયરીંગ કોલેજ, સરકારી પોલિટેકનિક, સહાયક અનુદાન મેળવતી વ્યાવસાયિક ટેકનિકલ કોલેજ અથવા સંસ્થા, બિન-સહાયિત કોલેજ અથવા સંસ્થા, સંશોધન અને વિકાસ સંગઠન અથવા ઉદ્યોગમાં સેવા બજાવતો હોય અને એઆઈસીટીઈ (AICTE)ની વિદ્યમાન યોજના હેઠળ માસ્ટર ઓફ પ્લાનિંગ અભ્યાસક્રમ માટે પ્રયોજિત થયેલ હોય અથવા પ્રતિનિયુક્ત થયેલ હોય તેવો ઉમેદવાર;
- (ત) “યુનિવર્સિટી ગ્રાન્ટ્સ કમિશન (યુજીસી)” એટલે યુનિવર્સિટી ગ્રાન્ટ્સ કમિશન અધિનિયમ, ૧૯૫૬ (સન ૧૯૫૬ના ૩જા)ની કલમ ૪ હેઠળ રચાયેલું યુનિવર્સિટી ગ્રાન્ટ્સ કમિશન, એક વૈધાનિક મંડળ;
- (થ) “વેબસાઈટ” એટલે ઓફ-કેમ્પસ ઓન-લાઈન પ્રવેશ પ્રક્રિયા યોજવા માટેની પ્રવેશ સમિતિની સત્તાવાર વેબસાઈટ.

(૨) આ નિયમોમાં વપરાયેલા પણ વ્યાખ્યાયિત ન કરેલા શબ્દો અને શબ્દપ્રયોગોનો, અધિનિયમમાં તેમનો જે અર્થ આપ્યો છે તે જ થશે.

૩. માસ્ટર ઓફ પ્લાનિંગ અભ્યાસક્રમમાં પ્રવેશ:- (૧) માસ્ટર ઓફ પ્લાનિંગ અભ્યાસક્રમના પ્રથમ વર્ષમાં પ્રવેશ નીચે પ્રમાણે આપવામાં આવશે:-

- (૧) તમામ સરકારી બેઠકો માસ્ટર ઓફ પ્લાનિંગ અભ્યાસક્રમના પ્રથમ વર્ષમાં પ્રવેશ માટેની પ્રવેશ સમિતિએ તૈયાર કરેલી ગુણવત્તા યાદીના આધારે ભરવામાં આવશે.
- (૨) સંબંધિત વ્યાવસાયિક શૈક્ષણિક કોલેજો અથવા સંસ્થાઓના સંચાલક મંડળ દ્વારા સંચાલક મંડળની તમામ બેઠકો, સંબંધિત વ્યાવસાયિક શૈક્ષણિક કોલેજો અથવા સંસ્થાઓના સંચાલક મંડળ દ્વારા યોગ્ય રીતે તૈયાર કરેલી ગુણવત્તા યાદીમાં જેના નામ હોય તેવા વિદ્યાર્થીઓની આંતરિક ગુણવત્તા યાદીના આધારે ભરવામાં આવશે.

૪. પ્રવેશ માટે ઉપલબ્ધ બેઠકો:- માસ્ટર ઓફ પ્લાનિંગ અભ્યાસક્રમના પ્રથમ વર્ષમાં પ્રવેશના હેતુ માટે, ઉપલબ્ધ બેઠકોમાં નીચેનાનો સમાવેશ થશે,-

ક. સરકારી બેઠકો.-

- (૧) રાજ્યની, સરકારી કોલેજો અથવા સંસ્થાઓમાંની માસ્ટર ઓફ પ્લાનિંગ અભ્યાસક્રમની મંજૂર થયેલી તમામ બેઠકો,
- (૨) સહાયિત કોલેજો અથવા સંસ્થાઓમાંની માસ્ટર ઓફ પ્લાનિંગ અભ્યાસક્રમની મંજૂર થયેલી તમામ બેઠકો,
- (૩) બિન-સહાયિત કોલેજો અથવા સંસ્થાઓમાંની માસ્ટર ઓફ પ્લાનિંગ અભ્યાસક્રમની મંજૂર થયેલી બેઠકોની પચાસ (૫૦%) ટકા બેઠકો, અને
- (૪) સરકારી કોલેજો અથવા સંસ્થાઓ અને સહાયિત અને બિન-સહાયિત કોલેજો અથવા સંસ્થાઓમાંની માસ્ટર ઓફ પ્લાનિંગ અભ્યાસક્રમની તમામ સંખ્યાધિક બેઠકો:

પરંતુ સરકારી અને સહાયિત કોલેજો અથવા સંસ્થાઓની પાંચ ટકા (૫%) બેઠકો, ભારતમાં (ગુજરાત રાજ્ય સહિત) આવેલી પાત્ર યુનિવર્સિટીઓ/કોલેજો અથવા સંસ્થાઓમાંથી વખતોવખત AICTE (એઆઈસીટીઈ)-એ ઠરાવેલા વિષયોમાં ગુણોની પાત્રતા ટકાવારીના લઘુત્તમ માપદંડ સાથે લાયકી પરીક્ષા પાસ કરેલી હોય તેવા ઉમેદવાર માટે ઉપલબ્ધ રહેશે.

ખ. સંચાલક મંડળની બેઠકો.-

- (૧) પંદર ટકા (૧૫%) બિન-નિવાસી ભારતીયો(NRI)ની બેઠકો સહિત, રાજ્યની બિન-સહાયિત કોલેજો અથવા સંસ્થાઓમાંની માસ્ટર ઓફ પ્લાનિંગ અભ્યાસક્રમની મંજૂર થયેલી બેઠકોની પચાસ ટકા (૫૦%) બેઠકો,
- (૨) પ્રથમ પરામર્શ કાર્યક્રમના આરંભના ત્રણ દિવસ અગાઉ પ્રવેશ સમિતિને બેઠકોની મંજૂરીના સંબંધમાં થયેલી જાણ, ઉપલબ્ધ બેઠકો તરીકે ગણાશે:

પરંતુ સરકારી બેઠકો, પ્રવેશ સમિતિએ બે તબક્કા માટેની ઓનલાઈન પ્રવેશ માટે ઉપલબ્ધ રહેશે:

વધુમાં, સંબંધિત કોલેજ અથવા સંસ્થા દ્વારા સંચાલક મંડળની બેઠકોનું રજિસ્ટ્રેશન અને ગુણવત્તા યાદી તૈયાર કરવાની બાબતનું સંચાલન, આખરીકરણ અને જાહેર કરવાનું રહેશે.

પ. પ્રવેશ માટે યોગ્યતા.- પ્રવેશના હેતુ માટે, ઉમેદવાર, પ્રવેશ સમિતિએ યોજેલી સામાન્ય પ્રવેશ કસોટી (CET)માં ઉપસ્થિત રહેલો હોવો જોઈશે.

- (૧) પ્રવેશના હેતુ માટે, ઉમેદવારે, પરિશિષ્ટના કોલમ ૪માં નિર્દિષ્ટ કર્યા પ્રમાણેની લાયકી પરીક્ષામાં ૫૦% (અનુસૂચિત જાતિ (એસ.સી.)/અનુસૂચિત આદિજાતિ (એસ.ટી.) સામાજિક અને શૈક્ષણિક રીતે પછાત વર્ગો (એસ.ઈ.બી.સી.)/આર્થિક રીતે નબળા વર્ગના ઉમેદવારો માટે ૪૫%) ગુણ સાથે લાયકી પરીક્ષા પાસ કરેલી હોવી જોઈશે, અને

- (૨) પ્રયોજિત(સ્પોન્સર્ડ) ઉમેદવારે,-

- (ક) પરિશિષ્ટના કોલમ ૪માં નિર્દિષ્ટ કર્યા પ્રમાણેની લાયકી પરીક્ષામાં ૫૦% (અનુસૂચિત જાતિ (એસ.સી.) / અનુસૂચિત આદિજાતિ (એસ.ટી.) સામાજિક અને શૈક્ષણિક રીતે પછાત વર્ગો (એસ.ઈ.બી.સી.) / આર્થિક રીતે નબળા વર્ગના ઉમેદવારો માટે ૪૫%) ગુણ સાથે લાયકી પરીક્ષા પાસ કરેલી હોવી જોઈશે, અને

- (ખ) પ્રવેશ માટેની અરજી જે વર્ષમાં કરવામાં આવી હોય તે વર્ષના જુલાઈ મહિનાની ૧લી તારીખ સુધીમાં લાયકી પરીક્ષા પાસ કર્યા પછી, ઉમેદવાર જે સંબંધિત ક્ષેત્રમાં પ્રવેશ મેળવવા માંગતો હોય તે શૈક્ષણિક, ઔદ્યોગિક અથવા સંશોધન સંગઠનમાં પૂર્ણકાલિક (પૂરા સમયનો) કામ કરવાનો ઓછામાં ઓછો બે વર્ષનો કામકાજનો અનુભવ ધરાવતો હોવો જોઈશે.

- (૩) AICTE-એ વખતોવખત ઠરાવ્યા મુજબની લઘુત્તમ લાયકાતના માપદંડ સાથે ભારત બહાર સ્થિત સંસ્થાઓ / યુનિવર્સિટીઓમાંથી પરિશિષ્ટના કોલમ ૪માં નિર્દિષ્ટ, સંબંધિત વિષયમાં લાયકી પરીક્ષા પાસ કરેલી હોય અસોસિએશન ઓફ ઇન્ડિયન યુનિવર્સિટીઝ (એઆઈયુ), નવી દિલ્હી દ્વારા સમકક્ષતા આપેલી હોય તેવા ઉમેદવારો પણ, નિયમ ૪ના પરિચ્છેદ ૫ માં ઠરાવ્યા મુજબની સંચાલક મંડળની બેઠકો હેઠળ એઆઈસીટીઈ (AICTE)ના માર્ગદર્શિકાને અધીન પ્રવેશ માટે પાત્ર રહેશે.

દ. બેઠકોની અનામત.-

- (૧) સરકારી બેઠકોમાં પ્રવેશના હેતુ માટે, મૂળ ગુજરાતના અને નીચેના વર્ગ હેઠળ આવતા ઉમેદવારો માટે નીચે જણાવેલા પ્રમાણમાં બેઠકો અનામત રાખવામાં આવશે:-

કોઈપણ જાતિ/વર્ગની વિધવાઓ અને અનાથ સહિત -

- | | | |
|--|---|------|
| (ક) અનુસૂચિત જાતિ | : | ૭% |
| (ખ) અનુસૂચિત આદિજાતિ | : | ૧૫% |
| (ગ) સામાજિક અને શૈક્ષણિક રીતે પછાત વર્ગો | : | ૨૭% |
| (ઘ) આર્થિક રીતે નબળા વર્ગો (EWSs) | : | ૧૦%. |

- (૨) અનામત બેઠક પર પ્રવેશ મેળવવા ઈચ્છતા ઉમેદવારે સંબંધિત વર્ગમાં સમાવેશ કર્યા અંગેનું પ્રમાણપત્ર રજૂ કરવું પડશે:

પરંતુ સામાજિક અને શૈક્ષણિક રીતે પછાત વર્ગના ઉમેદવારે, જાતિના પ્રમાણપત્ર ઉપરાંત કિમી-લેયર (ઉન્નત વર્ગ)માં તેનો સમાવેશ થતો નથી તે મતલબનું પ્રમાણપત્ર રજૂ કરવું પડશે.

- (૩) રાજ્ય સરકારે નિર્દિષ્ટ કર્યા મુજબના સક્ષમ સત્તાધિકારી દ્વારા કાઢી આપવામાં આવેલ હોય અને યોગ્ય સ્ટેમ્પ લગાવીને સહી કરેલ હોય તે સિવાય, જાતિ/વર્ગનું પ્રમાણપત્ર માન્ય ગણાશે નહિ.

- (૪) રાજ્ય સરકારે નિર્દિષ્ટ કર્યા મુજબના સક્ષમ સત્તાધિકારી દ્વારા કાઢી આપવામાં આવેલ હોય અને તેના પર યોગ્ય સ્ટેમ્પ લગાવીને સહી કરવામાં આવી હોય તે સિવાય કિમી લેયર (ઉચ્ચત વર્ગ)માં સમાવેશ થતો નથી તે અંગેનું કોઈ પ્રમાણપત્ર માન્ય ગણાશે નહિ. તેવા પ્રમાણપત્રની માન્યતા, રાજ્ય સરકારના પ્રવર્તમાન નિયમો મુજબ રહેશે.
- (૫) ઉમેદવાર નિયત સમયની અંદર પેટા-નિયમ (૨) હેઠળ ફરમાવ્યા પ્રમાણેના પ્રમાણપત્રો રજૂ ન કરે, તો તેની ઉમેદવારી, પ્રવેશ માટે, બિન-અનામત વર્ગ હેઠળ વિચારણામાં લેવામાં આવશે.
- (૬) અનામત કક્ષાનો ઉમેદવાર, ગુણવત્તા ક્રમમાં બિન-અનામત બેઠક પર પ્રવેશ મેળવે, તો તેને તેની પસંદગી અનુસાર બિન-અનામત બેઠક પર પ્રવેશ આપવામાં આવશે.
- (૭) અનામત બેઠક પરના અનામત વર્ગના ઉમેદવારનો પ્રવેશ, રાજ્ય સરકારે આ અર્થે નિર્દિષ્ટ કર્યા મુજબના સક્ષમ સત્તાધિકારી દ્વારા તેને કાઢી આપવામાં આવેલ જાતિ / વર્ગના પ્રમાણપત્રની ખરાઈને અધીન રહીને માન્ય ગણવામાં આવશે. જાતિના પ્રમાણપત્રની ખરાઈ કર્યે તે અમાન્ય માલૂમ પડે તે કિસ્સામાં, તેને અનામત બેઠક પર પ્રવેશ મેળવવાનો દાવો કરવાનો અધિકાર રહેશે નહિ અને તેને અગાઉથી જ પ્રવેશ આપી દેવામાં આવ્યો હોય, તો આવો પ્રવેશ રદ કરવામાં આવશે. બિન-અનામત વર્ગની ખાલી બેઠકોની ઉપલબ્ધતાના કિસ્સામાં, ગુણવત્તા અંગેની પાત્રતાની શરતને અધીન રહીને, આવા ઉમેદવારનો પ્રવેશ ચાલુ રાખી શકાશે.
- (૮) સંબંધિત અનામત બેઠકો પર અનામત કક્ષાના તમામ ઉમેદવારોને પ્રવેશ આપ્યા પછી, અનામત વર્ગની બાકી રહેલી ખાલી બેઠકો, બિન-અનામત વર્ગની બેઠકોમાં તબદીલ થશે.

૭. પ્રયોજિત(સ્પોન્સર્ડ) ઉમેદવારો માટે અનામત.-

- (૧) વખતોવખત બહાર પાડવામાં આવેલી એઆઈસીટીઈ (AICTE)ની માર્ગદર્શિકા અનુસાર, પ્રયોજિત ઉમેદવાર માટે બેઠકો અનામત રાખવામાં આવશે.
- (૨) અનામત બેઠક ઉપર પ્રવેશ મેળવવા માંગતા ઉમેદવારે, પ્રયોજક પત્ર (sponsorship letter) રજૂ કરવાનો રહેશે.
- (૩) રાજ્ય સરકાર નક્કી કરે તેવા સત્તાધિકારીએ યોગ્ય રીતે સ્ટેમ્પ લગાવીને સહી કરેલ હોય અને કાઢી આપેલ હોય તે સિવાય, કોઈપણ પ્રયોજક પત્ર માન્ય ગણાશે નહિ.
- (૪) પ્રયોજિત ઉમેદવારોના વર્ગની બાકી રહેલી ખાલી બેઠકો, બિન-અનામત કક્ષાના ઉમેદવારોની ગુણવત્તા યાદીમાંથી ભરવામાં આવશે.

૮. શારીરિક અશક્તતા ધરાવતા ઉમેદવારો માટે અનામત.- શારીરિક અશક્ત વ્યક્તિઓના અધિકાર બાબત અધિનિયમ, ૨૦૧૬ (સન ૨૦૧૬ના ૪૯મા)ની જોગવાઈઓ અનુસાર દરેક વર્ગની ઉપલબ્ધ બેઠકો પૈકીની પાંચ ટકા(૫%) બેઠકો, સંબંધિત અભ્યાસક્રમમાં શૈક્ષણિક પ્રવૃત્તિઓ કરી શકે તેવી બેંચમાર્ક (પ્રમાણભૂત) અશક્તતા ધરાવતી વ્યક્તિઓ માટે અનામત રહેશે. અશક્તતા ધરાવતા ઉમેદવારે, પ્રમાણિત કરી આપનાર સત્તાધિકારી દ્વારા કાઢી આપવામાં આવેલું અને યોગ્ય રીતે સહી કરેલું અશક્તતા અંગેનું પ્રમાણપત્ર રજૂ કરવાનું રહેશે.

સ્પષ્ટીકરણ.- “અશક્ત વ્યક્તિ” એટલે સક્ષમ તબીબી સત્તાધિકારીએ પ્રમાણિત કર્યા પ્રમાણે કોઈપણ જાતની અશક્તતાના ચાલીસ ટકા (૪૦%) કરતાં ઓછા નહિ તેટલા પ્રમાણમાં પીડાતી (અશક્તતા ધરાવતી) વ્યક્તિ.

૯. સંરક્ષણ દળોના કર્મચારીઓ અને ભૂતપૂર્વ સૈનિકોના બાળકો માટે અનામત.-

- (૧) ઉપલબ્ધ બેઠકો પૈકી એક ટકા (૧%) બેઠકો, સંરક્ષણ દળોના કર્મચારીઓ અને ભૂતપૂર્વ સૈનિકોના બાળકોના પ્રવેશ માટે અનામત રાખવામાં આવશે.
- (૨) ભૂતપૂર્વ સૈનિકો (એક્સ-સર્વિસમેન)ના વર્ગમાં પ્રવેશ માટે દાવો કરનાર ઉમેદવારે, નિયામક, સૈનિક કલ્યાણ બોર્ડ, ગુજરાત રાજ્ય અથવા જિલ્લા સૈનિક કલ્યાણ અધિકારીએ યોગ્ય રીતે કાઢી આપેલું તે મતલબનું પ્રમાણપત્ર રજૂ કરવાનું રહેશે. ભારત સરકારના ગૃહ મંત્રાલય, પોલીસ ડિવિઝન-૨-એ જાહેર કરેલી સંરક્ષણ સેવામાંની વ્યક્તિઓ / નિવૃત્ત સંરક્ષણ (સેવામાંની) વ્યક્તિઓએ, તેઓએ, અનુક્રમે જેમાં સેવા બજાવતા હોય અથવા નિવૃત્તિ પહેલાં જ સેવા બજાવતા હતા તે સંબંધિત યુનિટના કમાન્ડિંગ અધિકારીએ યોગ્ય રીતે કાઢી આપેલું તે મતલબનું પ્રમાણપત્ર રજૂ કરવાનું રહેશે.
- (૩) સંરક્ષણ દળોના કર્મચારીઓ અને ભૂતપૂર્વ સૈનિકોના વર્ગની ખાલી રહેલી બેઠકો, બિન-અનામત વર્ગના ઉમેદવારોની ગુણવત્તા યાદીમાંથી ભરવામાં આવશે.

- (૪) મૂળ ગુજરાતના સંરક્ષણ દળોના કર્મચારીઓ / ભૂતપૂર્વ સૈનિકોના બાળકોનો અને ગુજરાતમાં સેવા બજાવતા સંરક્ષણ દળના કર્મચારીઓના બાળકોનો, તેઓએ ગુજરાત રાજ્ય બહાર આવેલી સંસ્થામાંથી લાયકી પરીક્ષા પાસ કરી હોય અને જે તે વર્ષમાં સામાન્ય પ્રવેશ કસોટી (CET) માં ઉપસ્થિત રહેલા હોય, તો આ નિયમમાં નિર્દિષ્ટ કરેલી અનામત વર્ગ હેઠળ સમાવેશ કરવાનો રહેશે.
- (૫) આવી અનામત બેઠક પરનો પ્રવેશ, જેના દ્વારા પ્રમાણપત્ર કાઢી આપવામાં આવ્યું હોય તેવા સત્તાધિકારી દ્વારા પ્રમાણપત્રની સત્યાતાની બહાલીને અધીન રહીને માન્ય ગણાશે.

૧૦. બેઠકોની વહેંચણી.- પ્રવેશના હેતુ માટે, બેઠકોની વહેંચણી, નીચે મુજબ કરવામાં આવશે:-

ક. સરકારી બેઠકો.-

(૧) માસ્ટર ઓફ પ્લાનિંગ અભ્યાસક્રમની મંજૂર થયેલી તમામ સરકારી બેઠકો,-

(ક) ગુજરાત રાજ્યમાં આવેલી યુનિવર્સિટીઓ અથવા સંસ્થાઓ પૈકી કોઈપણમાંથી લાયકી પરીક્ષા પાસ કરેલી હોય, અથવા

(ખ) ગુજરાત રાજ્યમાં આવેલી શાળાઓ પૈકી કોઈપણમાંથી ઉચ્ચતર માધ્યમિક શાળાંત પ્રમાણપત્ર પરીક્ષા [ધોરણ ૧૨ (૧૦ + ૨) માળખું] પાસ કરેલી હોય,

- તેવા ઉમેદવારોથી ભરવી જોઈશે.

(૨) ઉપરના પેટા-નિયમ (૧)માં ગમે તે મજકૂર હોય તેમ છતાં, માસ્ટર ઓફ પ્લાનિંગ અભ્યાસક્રમની મંજૂર થયેલી તમામ સરકારી અને સહાયિત સંસ્થાઓની બેઠકોની પાંચ ટકા (૫%) બેઠકો,-

(ક) ભારતમાં આવેલી (ગુજરાત રાજ્ય સહિત) યુનિવર્સિટીઓ અથવા સંસ્થાઓ પૈકી કોઈપણમાંથી લાયકી પરીક્ષા પાસ કરેલી હોય, અને

(ખ) ભારતમાં આવેલી (ગુજરાત રાજ્ય સહિત) શાળાઓ પૈકી કોઈપણમાંથી ઉચ્ચતર માધ્યમિક શાળાંત પ્રમાણપત્ર પરીક્ષા [ધોરણ ૧૨ (૧૦ + ૨) માળખું] પાસ કરેલી હોય,

- તેવા ઉમેદવારોથી ભરવી જોઈશે.

(૩) પેટા-નિયમ (૨)માં ગમે તે મજકૂર હોય તેમ છતાં, પેટા-નિયમ (૨) હેઠળ આવતા ઉમેદવારોથી ભરવાની થતી હોય તેવી કોઈ બેઠક ખાલી રહે, તો આવી ખાલી રહેલી બેઠક પેટા-નિયમ (૧) હેઠળ આવતા ઉમેદવારોને આપવી જોઈશે અને તેવા ઉમેદવારોથી ભરવી જોઈશે.

ખ. સંચાલક મંડળની બેઠકો:-

બિન-સહાયિત કોલેજો અથવા સંસ્થાઓમાંના માસ્ટર ઓફ પ્લાનિંગ અભ્યાસક્રમની મંજૂર થયેલી કુલ બેઠકોની સંચાલક મંડળની પચાસ ટકા (૫૦%) બેઠકો, ગુજરાત રાજ્ય અથવા વિદેશ સહિત ભારતમાં આવેલી યુનિવર્સિટીઓ અથવા સંસ્થાઓ પૈકી કોઈપણમાંથી લાયકી પરીક્ષા પાસ કરેલી હોય તેવા ઉમેદવારોથી ભરવી જોઈશે.

૧૧. સંખ્યાધિક બેઠકો.-

(૧) સંખ્યાધિક બેઠકો, ઓલ ઈન્ડિયા કાઉન્સિલ ફોર ટેકનિકલ એજ્યુકેશન (AICTE), નવી દિલ્હી અને વખતોવખત માનવ સંસાધન વિકાસ મંત્રાલય, ભારત સરકારના આદેશો અનુસાર ભરવી જોઈશે.

(૨) તમામ સરકારી કોલેજો અથવા સંસ્થાઓ, સહાયક અનુદાન મેળવતી કોલેજો અથવા સંસ્થાઓ અથવા એ.આઈ.સી.ટી.ઈ (AICTE) દ્વારા મંજૂર કરવામાં આવેલી બિન-સહાયિત કોલેજો અથવા સંસ્થાઓની મંજૂર કરેલ સંખ્યાના પંદર ટકા (૧૫%) કરતાં વધુ નહિ તેટલી સંખ્યાધિક બેઠકો, અખાતી દેશોમાંના ભારતીય કામદારોના બાળકો માટે, તમામ કોલેજો અથવા સંસ્થાઓમાં જુદીજુદી વિદ્યાશાખાઓમાં પંદર ટકા (૧૫%) ના એક-તૃતીયાંશ સુધી અનામત રાખવી જોઈશે એ શરતને અધીન રહીને, વિદેશી નાગરિકો, અથવા ભારતીય મૂળની વ્યક્તિઓ (પીઆઈઓ) અથવા અખાતી દેશોમાંના ભારતીય કામદારોના બાળકોની કક્ષા હેઠળ આવતા ઉમેદવારોથી ભરવી જોઈશે.

ઈન્ડિયન કાઉન્સિલ ફોર કલ્ચરલ રિલેશન (ICCR) અથવા ભારત સરકારના નામનિયુક્ત (નોમીની) મારફત પ્રવેશ મેળવેલા વિદેશી નાગરિકો અથવા ભારતીય મૂળની વ્યક્તિઓ (પીઆઈઓ) અથવા અખાતી દેશોમાં કામ કરતા ભારતીય કામદારોના બાળકોનો તેમની સંબંધિત કક્ષામાં સમાવેશ કરવો જોઈશે.

(૩) ખાલી રહેલી સંખ્યાધિક બેઠકો, સંબંધિત કક્ષા સિવાયની બીજી કોઈ વ્યક્તિને આપવી જોઈશે નહિ.

૧૨. ગુણવત્તા યાદી તૈયાર કરવા બાબત.-

ક. સરકારી બેઠકો:-

પ્રવેશ સમિતિએ, આ નિયમો હેઠળ જેમણે ઠરાવેલા નમૂનામાં, ઠરાવેલી સમયમર્યાદાની અંદર, પ્રવેશ માટે અરજી કરેલી હોય તેવા અને જેઓ પ્રવેશ માટે લાયક જણાય તેવા ઉમેદવારોની, નીચે જણાવેલી રીતે, ગુણવત્તા યાદી તૈયાર કરવી જોઈશે અને પ્રસિદ્ધ કરવી જોઈશે:-

(૧) ગુણવત્તા યાદીમાં, નિયમ ૫ (પાંચ) હેઠળ પ્રવેશ માટે લાયક હોય તેવા ઉમેદવારોનો સમાવેશ થશે અને આવા ઉમેદવારોએ સંબંધિત વર્ષમાં પ્રવેશ સમિતિએ યોજેલી સામાન્ય પ્રવેશ કસોટી (CET)માં મેળવેલા ગુણને આધારે, ગુણવત્તા યાદી તૈયાર કરવી જોઈશે.

(૨) સમાન ગુણવત્તા ગુણ ધરાવતા ઉમેદવારોના કિસ્સામાં, ગુણવત્તા ક્રમ નક્કી કરવા માટેનો માપદંડ નીચેના ક્રમમાં રહેશે:-

(ક) લાયકી પરીક્ષામાં મેળવેલા ગુણની ટકાવારી,

(ખ) જન્મ તારીખ (ઉંમરમાં વધુ (મોટા) હોય તેવા ઉમેદવારને અગ્રીમતા આપવામાં આવશે).

ખ. સંચાલક મંડળની બેઠકો:-

(૧) સંચાલક મંડળની બેઠકો હેઠળ, ભારત (ગુજરાત રાજ્ય સહિત)માં આવેલી સંસ્થાઓ / યુનિવર્સિટીઓમાંથી લાયકી પરીક્ષા પાસ કરેલી હોય, તેવા ઉમેદવારો માટેની ગુણવત્તા યાદી, ઉમેદવારે સંબંધિત વર્ષની સામાન્ય પ્રવેશ કસોટી (CET)માં મેળવેલા ગુણને આધારે અથવા અગાઉથી સંબંધિત સંસ્થાએ જાહેર કર્યા પ્રમાણેની આવી કોઈ ગુણવત્તા આધારિત સ્ક્રિમ પર આધારિત રહેશે.

(૨) ભારત બહાર આવેલી સંસ્થાઓ/ યુનિવર્સિટીઓમાંથી લાયકી પરીક્ષા પાસ કરેલી હોય, તેવા ઉમેદવારોની ગુણવત્તા યાદી, લાયકી પરીક્ષામાં મેળવેલ ગુણની ટકાવારીના આધારે તૈયાર કરવી જોઈશે.

૧૩. ગુણ સુધારવા બાબત.-

(૧) લાયકી પરીક્ષામાં ઉમેદવારના ગુણમાં ફેરફાર હોય તેવા કિસ્સામાં, એવા ઉમેદવારે, સક્ષમ સત્તાધિકારીએ કાઢી આપેલ તે મતલબનો પત્ર અથવા સંસ્થા / યુનિવર્સિટીએ કાઢી આપેલું સુધારેલું ગુણપત્રક, પ્રવેશ પ્રક્રિયા (પરામર્શ કાર્યક્રમ) શરૂ થવાના ઓછામાં ઓછા એક દિવસ પહેલાં પરંતુ પત્ર અથવા યથાપ્રસંગ, સુધારેલું ગુણપત્રક મળ્યાના સાત દિવસથી પછી નહિ તેટલા સમયમાં પ્રવેશ સમિતિ સમક્ષ રજૂ કરવું જોઈશે. આવા કિસ્સામાં, તેને ગુણવત્તા યાદીમાં યોગ્ય ક્રમમાં મૂકવો જોઈશે.

(૨) જે ઉમેદવાર લાયકી પરીક્ષામાં શરૂઆતમાં નાપાસ જાહેર થયેલો હોય, પરંતુ સંસ્થા / યુનિવર્સિટીએ ગુણની ફેરફારસાક્ષી કરીને, પછીથી પાસ જાહેર કરેલો હોય એવો ઉમેદવાર, કોઈપણ સમયમર્યાદા ઠરાવી હોય તેમ છતાં, પત્ર અથવા યથાપ્રસંગ, સુધારેલું ગુણપત્રક મળ્યાના સાત દિવસની અંદર સક્ષમ સત્તાધિકારીએ કાઢી આપેલ તે મતલબનો પત્ર અથવા સંબંધિત સંસ્થા / યુનિવર્સિટીએ કાઢી આપેલું સુધારેલું ગુણપત્રક રજૂ કરે, તો તેને પ્રવેશ માટે અરજી કરવા દેવામાં આવશે. આવા કિસ્સામાં, તેને ગુણવત્તા યાદીમાં યોગ્ય ક્રમમાં મૂકવો જોઈશે.

૧૪. (સરકારી બેઠકોમાં) પ્રવેશ માટે નોંધણી(રજિસ્ટ્રેશન) કરાવવા બાબત.-

(૧) પ્રવેશ મેળવવા ઈચ્છતા ઉમેદવારે, તેની ઉમેદવારીની નોંધણી (રજિસ્ટ્રેશન) માટે, પ્રવેશ સમિતિએ નિર્દિષ્ટ કરેલી સમયમર્યાદાની અંદર, વેબસાઈટ ઉપર ઓનલાઈન અરજી કરવી જોઈશે.

(૨) ઉમેદવાર, અન્ય વિદ્યાશાખાઓમાં પ્રવેશ માટે પાત્ર હોય તથા એક કરતાં વધુ વિદ્યાશાખામાં પ્રવેશ માટે અરજી કરવા ઈચ્છતો હોય, તો તેણે દરેક વિદ્યાશાખા માટે અલગ રજિસ્ટ્રેશન કરવું જોઈશે.

(૩) પ્રવેશ સમિતિએ, રાજ્યમાં બહોળો ફેલાવો ધરાવતા અગ્રગણ્ય સમાચારપત્રોમાં જાહેરાત દ્વારા, વેબસાઈટ ઉપર અને તેને (સમિતિને) અનુકૂળ જણાય તેવા અન્ય સાધનો દ્વારા નોંધણી (રજિસ્ટ્રેશન) કરાવવાની તારીખ, સહાય કેન્દ્રોની યાદી, નોંધણી પત્ર (રજિસ્ટ્રેશન ફોર્મ) રજૂ કરવાની છેલ્લી તારીખ, આપવામાં આવતા અભ્યાસક્રમો અને આ અર્થે જરૂરી હોય તેવી અન્ય માહિતી પ્રસિદ્ધ કરવી જોઈશે.

- (૪) પ્રવેશ સમિતિ મારફત અથવા સંસ્થા ખાતે, પ્રવેશની કોઈ સ્વરૂપમાં નોંધણી (રજિસ્ટ્રેશન)ના હેતુ માટે, ઉમેદવારે, પ્રવેશ સમિતિએ નક્કી કર્યા પ્રમાણેની નોંધણી (રજિસ્ટ્રેશન) ફી, વગેરેને લગતી એવી રકમની ચુકવણી કરવાની રહેશે.
- (૫) ઉમેદવારે એક કરતાં વધુ વખત નોંધણી (રજિસ્ટ્રેશન) કરાવેલ હોય ત્યારે છેલ્લા તબક્કે કરેલી નોંધણી (રજિસ્ટ્રેશન) ને પ્રવેશના હેતુ માટે વિચારણામાં લેવામાં આવશે અને બાકીની નોંધણી (રજિસ્ટ્રેશન) રદ થયેલી ગણાશે.
- (૬) નોંધણી (રજિસ્ટ્રેશન) સફળતાપૂર્વક પૂરી થયા પછી, ઉમેદવારે જરૂરી દસ્તાવેજોની અસલ નકલો પ્રવેશ પોર્ટલ ઉપર અપલોડ કરવાના રહેશે. પ્રવેશના સમયે, ઉમેદવારે, ખરાઈ માટે રજિસ્ટ્રેશન ફોર્મ સાથે જોડેલા અસલ પ્રમાણપત્રો અને દસ્તાવેજોના પ્રમાણપત્રો રજૂ કરવાના રહેશે. અસલ પ્રમાણપત્રોની ખરાઈ બાકી રહે, તો પ્રવેશ ફક્ત કામચલાઉ તરીકે જ ગણાશે.
- (૭) પુરસ્કૃત ઉમેદવારની અરજી, ઉમેદવારના પુરસ્કર્તા સત્તાધિકારી દ્વારા પુરસ્કાર પત્ર સાથે રજૂ કરવી જોઈશે. ઉમેદવારે, અરજીની એક અગ્રિમ નકલ પ્રવેશ સમિતિને રજૂ કરવી જોઈશે.
- (૮) જે ઉમેદવાર આ નિયમોમાં ઠરાવેલી સમય-મર્યાદાની અંદર, પ્રવેશના સમયે, પ્રવેશના હેતુ માટે અસલ પ્રમાણપત્રો અને જરૂરી પ્રમાણપત્રો રજૂ કરી શકે નહિ તેવા ઉમેદવારને, પ્રવેશ માટે રજિસ્ટ્રેશન કરી શકાશે. ઠરાવેલી સમય-મર્યાદાની અંદર, અસલ પ્રમાણપત્રો અને બીજા પ્રમાણપત્રો રજૂ ન કરવાના કિસ્સામાં, સંબંધિત કોલેજ અથવા સંસ્થાએ, નોંધણી (રજિસ્ટ્રેશન) / પ્રવેશ રદ કરવો જોઈશે.

૧૫. પ્રવેશ કાર્યરીતિ.-

ક. સરકારી બેઠકો:-

પ્રવેશ કાર્યરીતિ, નીચે પ્રમાણે ઓનલાઈન રહેશે :-

- (૧) પ્રવેશ સમિતિએ, ઉમેદવારો દ્વારા ઓનલાઈન રજૂ કરેલ દસ્તાવેજોની ખરાઈ કર્યા પછી, આ નિયમો પ્રમાણે પાત્ર હોય તેવા ઉમેદવારોની ગુણવત્તા યાદી તૈયાર કરશે.
- (૨) ગુણવત્તા યાદીઓ પ્રવેશ સમિતિની વેબસાઈટ ઉપર અને તેને (સમિતિને) અનુકૂળ જણાય તેવા અન્ય સાધનો દ્વારા પ્રદર્શિત કરવી જોઈશે.
- (૩) પ્રવેશ સમિતિએ, તેની વેબસાઈટ ઉપર, રાજ્યમાં બહોળો ફેલાવો ધરાવતા અગ્રગણ્ય સમાચારપત્રોમાં જાહેરાત દ્વારા અને તેને (સમિતિ)ને અનુકૂળ જણાય તેવા અન્ય સાધનો દ્વારા ઓનલાઈન પરામર્શ (કાઉન્સેલિંગ)ના કાર્યક્રમનું સમયપત્રક પ્રસિદ્ધ કરવું જોઈશે.
- (૪) ઉમેદવારે, અભ્યાસક્રમો અને કોલેજો અથવા સંસ્થાઓની પોતાની પસંદગીઓનો ક્રમ ઓનલાઈન દર્શાવવાનો રહેશે. બેઠકોની ફાળવણી, ગુણવત્તા, ઉમેદવારની કક્ષા અને બેઠકોની ઉપલબ્ધતાના આધારે કરવી જોઈશે. બેઠકોની ફાળવણી પ્રવેશ સમિતિની વેબસાઈટ ઉપર પ્રસિદ્ધ કરવી જોઈશે. ઉમેદવારોએ વેબસાઈટ ઉપરથી માહિતી પત્ર (ઈન્ફર્મેશન લેટર) અને બેન્ક ફીની પહોંચની નકલોની પ્રિન્ટ-આઉટ મેળવવાની રહેશે.
- (૫) ઉમેદવારે, પ્રવેશ સમિતિ નક્કી કરે તેટલી ફી ભરવાની રહેશે.
- (૬) પેટા-નિયમ (૫) હેઠળ ફરમાવ્યા પ્રમાણેની ટોકન ટયૂશન ફીની ઓન-લાઈન ચુકવણી કર્યેથી અથવા નિર્દિષ્ટ કર્યા પ્રમાણેની બેંકોની શાખામાં તે ફી ભર્યેથી, ઉમેદવારને આપેલા પ્રવેશને બહાલી મળશે. ઉમેદવારે પ્રવેશ-સ્લિપ (Admission Slip)ની પ્રિન્ટ-આઉટ મેળવવા માટે પોતાના એકાઉન્ટમાં લોગ-ઈન કરવાનું રહેશે. ઉમેદવાર ઠરાવેલી સમય-મર્યાદાની અંદર ઉપર જણાવ્યા પ્રમાણેની ટોકન ટયૂશન ફી ન ભરે, તો તેને આપેલો પ્રવેશ રદ થયેલો ગણાશે. એવો ઉમેદવાર પરામર્શ (કાઉન્સેલિંગ)ના આગામી રાઉન્ડમાં તે જ સંસ્થામાં તે જ અભ્યાસક્રમ અને શિફ્ટમાં પ્રવેશ મેળવવાને પાત્ર રહેશે નહિ.
- (૭) બેઠકો નોંધપાત્ર સંખ્યામાં ખાલી પડે અને પ્રવેશ સમિતિને ખાલી બેઠકો ભરવાનું જરૂરી લાગે, ત્યારે તે બેઠકોની ઉચ્ચતર પસંદગી (અપગ્રેડેશન) / ફેરગોઠવણી (રિશફર્લીંગ) માટેની ઓન લાઈન પ્રવેશ પ્રક્રિયા શરૂ કરી શકશે. ઓનલાઈન સંમતિ આપીને આવી પ્રક્રિયામાં ભાગ લેવાનો વિકલ્પ પસંદ કરે તે ઉમેદવારને, એવા રાઉન્ડ માટે વિચારણામાં લેવામાં આવશે. ઉમેદવાર, અગાઉ આપેલી પસંદગીઓથી ઉચ્ચતર પસંદગી (અપગ્રેડેશન)નો વિકલ્પ આપી શકશે અથવા નવી પસંદગીઓ રજૂ કરી શકશે. ઉમેદવાર ઉચ્ચતર પસંદગી (અપગ્રેડેશન) / ફેરગોઠવણી (રિશફર્લીંગ) અથવા નવી પસંદગીના આધારે પ્રવેશ મેળવે, તો તેને અગાઉ આપેલો પ્રવેશ રદ થયેલો ગણાશે.

ખ. સંચાલક મંડળની બેઠકો:-

- (૧) સંચાલક મંડળની બેઠકોની પ્રવેશ કાર્યરીતિ ઓનલાઈન રહેશે અને સંબંધિત કોલેજ અથવા સંસ્થાએ તેનું સંચાલન કરીને તેને આખરી કરવી જોઈશે. ગુણવત્તા યાદીઓ સંબંધિત કોલેજ અથવા સંસ્થાની વેબસાઈટ ઉપર પ્રદર્શિત કરવી જોઈશે.
- (૨) દરેક કોલેજ અથવા સંસ્થાએ, પ્રવેશ પ્રક્રિયા વાજબી, પારદર્શક અને બિન-શોષણકારી રીતે હાથ ધરવાની રહેશે અને કોઈપણ પાત્ર ઉમેદવારને તેનું પ્રવેશ ફોર્મ આપવાનો અથવા તે (પ્રવેશ ફોર્મ) સ્વીકારવાનો ઇનકાર કરવો જોઈશે નહિ.

૧૬. ફી.-

- (૧) સરકારી અથવા સહાયિત કોલેજો અથવા સંસ્થાઓમાં પ્રવેશ મેળવે તેવા ઉમેદવારે, પ્રવેશ સમિતિ નક્કી કરે તેવા તબક્કે, રાજ્ય સરકાર નક્કી કરે તેટલી ફી ભરવી પડશે.
- (૨) બિન-સહાયિત કોલેજો અથવા સંસ્થામાં પ્રવેશ મેળવે તેવા ઉમેદવારે, પ્રવેશ સમિતિ નક્કી કરે તેવા તબક્કે, બિન-સહાયિત કોલેજો અથવા સંસ્થાઓ માટે, અધિનિયમની કલમ ૮ હેઠળ રચાયેલી ફી નિયમન સમિતિ નક્કી કરે તેટલી ફી ભરવી પડશે.
- (૩) જે ઉમેદવાર, પ્રવેશ મેળવીને ફી ભર્યા પછી પ્રવેશ સમિતિ દ્વારા નિર્દિષ્ટ કરેલ સમય મર્યાદામાં, તેનો પ્રવેશ રદ કરાવે ત્યારે, તેણે ખાલી કરેલી બેઠક કોઈ બીજા ઉમેદવારથી ભરવામાં આવે એ શરતે, પ્રવેશ પ્રક્રિયા પૂરી થયા પછી તેની ફી રિફંડ કરવી જોઈશે.
- (૪) જે ઉમેદવારે પ્રવેશ મેળવ્યા પછી ફી ભરી દીધેલ હોય અને ઉચ્ચતર પસંદગી (અપગ્રેડેશન) / ફેરગોઠવણી (રિશફર્લીંગ)ની પ્રક્રિયામાં કોઈ બીજા અભ્યાસક્રમમાં અને / અથવા કોલેજ અથવા સંસ્થામાં પ્રવેશ મેળવે તો, તેણે, ફીનો તફાવત, કોઈ હોય, તો તે, પ્રવેશ મેળવવાના સમયે ભરવો જોઈશે અથવા યથાપ્રસંગ, પ્રવેશ પ્રક્રિયા પૂરી થયા પછી, (તેને) ફી રિફંડ કરવી જોઈશે.

૧૭. કોલેજ અથવા સંસ્થામાં ફેરફાર.- આ નિયમોમાં જોગવાઈ કરવામાં આવી હોય તે સિવાય, પ્રવેશ મેળવ્યા બાદ કોઈ પણ ઉમેદવારને, કોઈપણ સંજોગોમાં કોલેજ અથવા સંસ્થા બદલવાની પરવાનગી આપવામાં આવશે નહિ.

૧૮. અરજી કરતા સમયે જોડવાના/ અપલોડ કરવાના દસ્તાવેજો.- ઉમેદવારે, દસ્તાવેજો અપલોડ/ રજૂ કરવા જોઈશે અથવા નીચેના દસ્તાવેજોની સ્વ-પ્રમાણિત નકલો રજૂ કરવી જોઈશે-

- (૧) એચ.એસ.સી. પરીક્ષા (ધોરણ ૧૨) નું ગુણપત્રક.
- (૨) લાયકી પરીક્ષાનું ગુણપત્રક / અંતિમ વર્ષનું ગુણપત્રક, (ગુણપત્રક ગ્રેડ / સીપીઆઈ / સીજીપીએ અથવા ટકાવારી સિવાયના બીજા કોઈ સ્વરૂપમાં હોય, તો તેને સમકક્ષ ટકાવારી નું પ્રમાણપત્ર જોડવું)
- (૩) લાયકી પરીક્ષા પાસ કર્યાનું પદવી પ્રમાણપત્ર,
- (૪) શાળા છોડ્યાનું પ્રમાણપત્ર અથવા તબદીલી પ્રમાણપત્ર,
- (૫) અનુસૂચિત જાતિ (એસ.સી.), અનુસૂચિત આદિજાતિ (એસ.ટી.) અને સામાજિક અને શૈક્ષણિક રીતે પછાત વર્ગ (એસ.ઈ.બી.સી.) અથવા આર્થિક રીતે નબળાં વર્ગો (ઈડબ્લ્યુએસ)ના ઉમેદવાર માટે, આ અર્થે રાજ્ય સરકારે સત્તા આપેલા સત્તાધિકારીએ યોગ્ય રીતે કાઢી આપેલું જાતિ / કક્ષા અંગેનું પ્રમાણપત્ર.
- (૬) આ અર્થે રાજ્ય સરકારે સત્તા આપેલા સત્તાધિકારીએ વખતોવખત કાઢી આપેલું, પ્રવર્તમાન સરકારી નિયમો મુજબ માન્ય હોય તેવું પરિવારનું નોન-ક્રિમીલેયર (એન.સી.એલ) (ઉચ્ચ વર્ગના ન હોવા બાબતનું) પ્રમાણપત્ર.
- (૭) ઉમેદવાર શારીરિક ખોડખાંપણ ધરાવતો હોય તે કિસ્સામાં, સિવિલ સર્જન/ સક્ષમ તબીબી સત્તાધિકારીએ કાઢી આપેલું અને યોગ્ય રીતે સહી કરેલું શારીરિક અશક્તતા અંગેનું પ્રમાણપત્ર.
- (૮) નિયામક, સૈનિક કલ્યાણ બોર્ડ, ગુજરાત રાજ્ય અથવા જિલ્લા સૈનિક કલ્યાણ અધિકારીએ યોગ્ય રીતે કાઢી આપેલું એક્સ-સર્વિસમેન (ભૂતપૂર્વ સૈનિક)નું પ્રમાણપત્ર.
- (૯) તેઓ જે યુનિટમાં સેવા આપતા હોય તે સંબંધિત યુનિટના કમાન્ડિંગ અધિકારીએ યોગ્ય રીતે કાઢી આપેલ ઇન-સર્વિસમેન (સેવારત સૈનિક)ના પ્રમાણપત્રની નકલ.
- (૧૦) પુરસ્કૃત ઉમેદવારના કિસ્સામાં, પુરસ્કર્તા સત્તાધિકારીએ કાઢી આપેલો પુરસ્કાર પત્ર.
- (૧૧) પુરસ્કૃત ઉમેદવારના કિસ્સામાં, આવકવેરા અધિનિયમ, ૧૯૬૧, હેઠળના નમૂના ૧૬ સાથે છેલ્લા ૨ વર્ષો માટેનું રોજગાર આપનાર (નિયોક્તા) તરફથી (આપવામાં આવેલું) અનુભવનું પ્રમાણપત્ર.

- (૧૨) આ અર્થે રાજ્ય સરકારે સત્તા આપેલા સત્તાધિકારીએ કાઢી આપેલા, આવકના યોગ્ય પ્રમાણપત્રની નકલ, લાગુ પડતું હોય, તો.
- (૧૩) અન્ય રાજ્ય/ ગુજરાત માધ્યમિક અને ઉચ્ચતર માધ્યમિક શાળા પરીક્ષા બોર્ડ સિવાયના ઉમેદવારનો ફોટો, અને
- (૧૪) પ્રવેશ સમિતિ જરૂરી ગણે તેવા બીજા પ્રમાણપત્રો.

નોંધ: ઉમેદવારે, અરજી/ રજિસ્ટ્રેશન ફોર્મ સાથે અપલોડ કરવી જરૂરી હોય તેવી નકલો જ અપલોડ કરવી જોઈશે.

૧૯. ખોટા દસ્તાવેજો રજૂ કર્યેથી પ્રવેશની અપાત્રતા.- દસ્તાવેજોની ખરાઈ દરમિયાન અથવા ત્યારપછી, પ્રવેશ સમિતિને કોઈપણ ઉમેદવારે રજૂ કરેલ કોઈ પ્રમાણપત્ર અથવા દસ્તાવેજનો પુરાવો અથવા માહિતી ભૂલવાળા અથવા ખોટા જણાય, તો આવા ઉમેદવારની ઉમેદવારી તે વર્ષ માટે રદ કરવી જોઈશે.

૨૦. પ્રવેશ રદ કરવા અને ફી રિફંડ કરવા બાબત.-

- (૧) વહીવટી કારણોસર, પ્રવેશ સમિતિ દ્વારા પ્રવેશ રદ કરવાના કિસ્સામાં, ઉમેદવારને પ્રવેશ આપવામાં આવ્યો હોય તે કોલેજ અથવા સંસ્થાએ, વસૂલ કરેલી ફી આવા ઉમેદવારને રિફંડ કરવી જોઈશે.
- (૨) (ક) ઓનલાઈન પ્રવેશ પ્રક્રિયા પૂરી થતાં પહેલાં, ઉમેદવાર ગમે તે કારણોસર પોતાની ઉમેદવારી પાછી ખેંચે તે કિસ્સામાં, તે, ઓનલાઈન પ્રવેશ પ્રક્રિયા માટેની પ્રવેશ સમિતિની વેબસાઈટ ઉપર પોતાના એકાઉન્ટમાં લોગ-ઈન કરી શકશે અને પ્રવેશ સમિતિએ નિર્દિષ્ટ કરેલી સમય-મર્યાદાની અંદર પ્રવેશ રદ કરવા માટેની વિનંતી રજૂ કરી શકશે. આવા કિસ્સામાં પ્રવેશ સમિતિએ વસૂલ કરેલી ટોકન ફી, કોઈ હોય, તો તે આવા ઉમેદવારને રિફંડ કરવી જોઈશે.
- (ખ) ઓનલાઈન પ્રવેશ પ્રક્રિયા પૂરી થયા પછી અને ખાલી બેઠકો પરના પ્રવેશ અંગેની અનુસૂચિ જાહેર થયા પહેલાં, કોઈ ઉમેદવારે ઉપરના ખંડ (ક) માં જણાવ્યા પ્રમાણેની રીતે પોતાની ઉમેદવારી પાછી ખેંચી હોય, તો આવી કોલેજ અથવા સંસ્થા દ્વારા પ્રવેશ સમિતિના આદેશો અને એ.આઈ.સી.ટી.ઈ. (AICTE) ના પ્રવર્તમાન નિયમો મુજબ આવી ખાલી બેઠક ભરવામાં આવશે એ શરતને અધીન રહીને, તેણે ભરેલી ટોકન ફી રિફંડ કરવી જોઈશે.
- (ગ) ખાલી બેઠકો ઉપરની પ્રવેશ પ્રક્રિયા પૂરી થયા પછી ગમે તે કારણોસર, પોતાની ઉમેદવારી પાછી ખેંચવા માંગતા ઉમેદવારે, તેને જેમાં પ્રવેશ આપ્યો હોય તે કોલેજ અથવા સંસ્થાને રૂબરૂ લેખિત વિનંતી કરવાની રહેશે પણ પ્રવેશ મેળવવા માટે તેણે ભરેલી ફી રિફંડ મેળવવા માટે તે હકદાર રહેશે નહિ.
- (ઘ) વિદ્યાર્થીની વિનંતી પરથી, કોલેજ અથવા સંસ્થા સ્તરે પ્રવેશ રદ કરવાના કિસ્સામાં, તે(વિદ્યાર્થી) ચાલુ સેમેસ્ટર માટેની ફી ભરવા માટે જવાબદાર રહેશે અને કોઈપણ કોલેજ અથવા સંસ્થાએ ત્યાર પછીના સેમેસ્ટર (સત્રો) માટેની ફીની માંગણી કરવી જોઈશે નહિ.

૨૧. ખાલી બેઠકો.-

- (૧) પ્રવેશ સમિતિએ, સરકારી અને સહાયિત કોલેજો / સંસ્થાઓની ખાલી બેઠકો, ઓનલાઈન/ ઓફલાઈન પરામર્શ (કાઉન્સિલિંગ) મારફત ભરવી જોઈશે.
- (૨) બિન-સહાયિત કોલેજો અથવા સંસ્થાઓમાં, ગુણવત્તા યાદીમાં જેમના નામો જણાય તેવા તમામ ઉમેદવારોને પ્રવેશ આપ્યા પછી અથવા ઓનલાઈન પ્રવેશ પ્રક્રિયા પૂરી થયા પછી, બેઠકો ખાલી રહે, તો બિન-સહાયિત કોલેજ અથવા સંસ્થાએ આવી ખાલી બેઠકો સંચાલક મંડળની બેઠકો તરીકે ભરવી જોઈશે, કોલેજ અથવા સંસ્થાએ પાત્ર ઉમેદવારો પાસેથી અરજી મંગાવીને સામાન્ય આંતરિક ગુણવત્તા યાદી તૈયાર કરીને આવી ખાલી બેઠકો ભરવી જોઈશે.

૨૨. બિન-સહાયિત કોલેજો અથવા સંસ્થાઓમાં પ્રવેશ.-

- (૧) બિન-સહાયિત કોલેજો અથવા સંસ્થાઓએ, અધિનિયમની કલમ ૯ હેઠળ રચાયેલી ફી નિયમન સમિતિ દ્વારા નક્કી કરવામાં આવે તેટલી ફી અને અધિનિયમની જોગવાઈઓ હેઠળ જોગવાઈ કર્યા પ્રમાણેની બીજી ફી વસૂલ કરવી જોઈશે.
- (૨) કોઈપણ કોલેજ અથવા સંસ્થાએ ઉમેદવારના અસલ દસ્તાવેજો અથવા પ્રમાણપત્રો પોતાની પાસે રાખવા જોઈશે નહિ. આવી જોગવાઈનો ભંગ થવાના કિસ્સામાં, કોલેજ અથવા સંસ્થા, અધિનિયમમાં જોગવાઈ કર્યા પ્રમાણેની શિક્ષાને પાત્ર થશે.

૨૩. શિક્ષા.- અધિનિયમ અથવા નિયમોની જોગવાઈઓ પૈકી કોઈપણ જોગવાઈનો અથવા સરકાર, પ્રવેશ સમિતિ અથવા યથાપ્રસંગ, ફી નિયમન સમિતિએ બહાર પાડેલા કોઈપણ આદેશનો ભંગ કરે તેવી કોઈપણ વ્યક્તિ, અધિનિયમમાં જોગવાઈ કર્યા પ્રમાણેની શિક્ષાને પાત્ર થશે.

૨૪. અર્થઘટન.- આ નિયમોની જોગવાઈઓના અમલીકરણમાં, કોઈપણ જોગવાઈના અર્થઘટન અંગે કોઈપણ મુશ્કેલી અથવા પ્રશ્ન ઉપસ્થિત થાય, તો રાજ્ય સરકારનો નિર્ણય આખરી ગણાશે.

પરિશિષ્ટ

(જુઓ નિયમ ૨ (૧) (ચ) અને નિયમ ૫)

| અનુ. ક્રમાંક. | અનુસ્નાતક અભ્યાસક્રમનું નામ | અભ્યાસક્રમ / વિશેષજ્ઞતા | યોગ્યતા |
|---------------|-----------------------------|-----------------------------|--|
| ૧ | માસ્ટર ઓફ પ્લાનિંગ | અર્બન પ્લાનિંગ | (૧) બેચલર ઓફ આર્કિટેક્ચર, અથવા |
| | | રીજીયોનલ પ્લાનિંગ | (૨) બી.ઈ./બી.ટેક (સિવિલ એન્જિનિયરીંગ), અથવા |
| | | અર્બન અને રીજીયોનલ પ્લાનિંગ | (૩) બેચલર ઓફ પ્લાનિંગ, અથવા |
| | | એન્વાયરનમેન્ટલ પ્લાનિંગ | (૪) ભૂગોળ અથવા અર્થશાસ્ત્ર અથવા સમાજશાસ્ત્રમાં અનુસ્નાતક |
| | | હાઉસિંગ | અથવા લાયકી પરીક્ષામાં ઓછામાં ઓછા ૫૦% |
| | | ટ્રાન્સપોર્ટેશન પ્લાનિંગ | (એસસી/ એસટી/ એસઈબીસી/ ઇડબલ્યુએસ ઉમેદવારો માટે ૪૫%) ગુણ સાથે તેને સમકક્ષ લાયકાત. |

ગુજરાતના રાજ્યપાલશ્રીના હુકમથી અને તેમના નામે,

મનોજ વાઘ,
સરકારના નાયબ સચિવ.

